

भारतीय प्रशासन सेवेतील परिविक्षाधीन अधिकाऱ्यांच्या यशदा, पुणे येथील प्रशिक्षण कालावधीतील वेतन अग्रीम यशदा, पुणे यांच्यामार्फत अदा करुन जिल्हाधिकारी कार्यालयामार्फत सदर रकमेची प्रतिपूर्ती करण्यास मान्यता देण्याबाबत....

महाराष्ट्र शासन
सामान्य प्रशासन विभाग
शासन निर्णय क्रमांक: टीआरएन-१०१६/प्र.क्र.४२९/२०१६/दहा,
हुतात्मा राजगुरु चौक, मादाम कामा रोड,
मंत्रालय, मुंबई - ४०० ०३२.
तारीख: १८.०७.२०१६

प्रस्तावना

भारतीय प्रशासन सेवेत निवड झालेल्या परिविक्षाधीन अधिकाऱ्यांना लाल बहादुर शास्त्री राष्ट्रीय प्रशासन अकादमी, मसुरी येथील प्रशिक्षणादरम्यानचे वेतन अग्रीम अकादमी, मसुरी यांच्यामार्फत देण्याबाबत कार्मिक व प्रशिक्षण विभाग, नवी दिल्ली यांनी दिनांक ०८.०९.१९७६ च्या पत्रान्वये अकादमी, मसुरी यांना निदेश दिलेले आहेत. त्यानुसार अकादमी, मसुरी येथील प्रशिक्षणादरम्यान परिविक्षाधीन भाप्रसे अधिकाऱ्यांना वेतन अग्रीम देण्याची कार्यवाही करण्यात येते व सदर वेतनाची प्रतिपूर्ती संबंधीत राज्यांतील जिल्हाधिकारी कार्यालयामार्फत करण्यात येते.

त्याच धर्तीवर महाराष्ट्र संवर्गातील परिविक्षाधीन भाप्रसे अधिकाऱ्यांना यशदा, पुणे येथील प्रशिक्षणादरम्यान वेतन अग्रीम देण्याची बाब शासनाच्या विचाराधीन होती.

शासन निर्णय

भारतीय प्रशासन सेवेत निवड झालेल्या महाराष्ट्र संवर्गातील परिविक्षाधीन अधिकाऱ्यांना यशदा, पुणे येथील ६ आठवड्यांच्या राज्यस्तरीय पायाभूत प्रशिक्षण कालावधीतील त्यांचे वेतन अग्रीम यशदा, पुणे यांच्यामार्फत अदा करण्यात यावे.

२. परिविक्षाधीन भाप्रसे अधिकाऱ्यांना ज्या जिल्ह्याचे वाटप झालेले आहे त्या जिल्ह्याच्या जिल्हाधिकारी कार्यालयाने सदर वेतन अग्रीमाची प्रतिपूर्ती महासंचालक, यशदा, पुणे यांच्या कार्यालयास एक महिन्याचे आत अदा करावी. सदर प्रतिपूर्ती विहीत मुदतीत करण्याची जबाबदारी संबंधित जिल्हाधिकारी कार्यालयाची राहिल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१८१७२७१८१७०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.रि.बांदेकर-देशमुख)
उप सचिव, महाराष्ट्र शासन

प्रत,

१. महासंचालक, यशदा, राज भवन आवार, बाणेर रोड, पुणे.
२. प्रधान सचिव (महसूल), महसूल व वन विभाग, मंत्रालय, मुंबई.
३. विभागीय आयुक्त, पुणे, नाशिक, कोकण, औरंगाबाद, अमरावती, नागपूर
४. सर्व जिल्हाधिकारी, महाराष्ट्र राज्य
५. सर्व जिल्हाकोषागार अधिकारी, महाराष्ट्र राज्य
६. अधिदान व लेखा अधिकारी, मुंबई
७. निवासी लेखा परीक्षा अधिकारी, मुंबई
८. सामान्य प्रशासन विभाग, का.क्र. ९, ९-अ, १०-अ, मंत्रालय, मुंबई
९. निवड नस्ती (एस.ए. मार्फत).